

سلسلہ: رسائلِ فتاویٰ رضویہ

جلد: گیارہویں

رسالہ نمبر 3



# ہبۃ النساء ۱۳۱۵ھ فی تحقق المصاہرۃ بالزنا

زنا سے حرمت مصاہرہ کے ثبوت میں تحقیق جلیل



پیشکش: مجلسِ آئی ٹی (دعوتِ اسلامی)

## ہبۃ النساء فی تحقق المصاہرۃ بالزنا<sup>۱۳۱۵ھ</sup> (زنا سے حرمت مصاہرہ کے ثبوت میں تحقیق جلیل)

بسم اللہ الرحمن الرحیم

مسئلہ ۱۹۵: از بہار محلّہ محلی پر مرسلہ سید محمد عبدالسبحان صاحب حنفی دوم شوال مکرم ۱۳۱۵ھ  
وبار دوم از ملک بنگالہ ضلع ڈھاکہ ڈاکخانہ امیر آباد موضع بیرکاندب مرسلہ محمد زینت علی صاحب ۱۰ شوال مکرم ۱۳۲۵ھ  
حضرت اقدس قبلہ و کعبہ دامت برکاتہم، آداب و تسلیم، عرض ہے ایک بات کا جھگڑا بہار شریف میں حضرات خفیہ سلم اللہ و وہابیہ  
خذلیم اللہ کے درمیان پھیلا ہوا ہے۔ اس کا جواب جلد تر روانہ فرمائیے، زید نے اپنی ساس سے زنا کیا اور اس کی بی بی کو اس کا علم تھا تو  
ب زید پر وہ بی بی حرام ہوئی یا نہیں؟ اور اگر حرام ہوئی تو ضرورت طلاق دینے کی ہے یا نہیں؟ دوسرے وہ بی بی باوجود علم کے اپنے  
شوہر زید کے ساتھ رہی اور زید بھی وطی حسب دستور کرتا رہا اور بی بی سے اولاد بھی ہوئی تو وہ اولاد بعد فوت زید یا بی بی زید کے ترکہ  
کی مستحق ہیں یا نہیں؟ بینواتو جروا

الجواب:

بسم اللہ الرحمن الرحیم

الحمد لله الذی خلق من الطین بشرًا	تمام تعریفیں اس ذات کے لیے جس نے مٹی سے بشر کو
-----------------------------------	--

وَجَعَلَ لَهُ نَسَبًا وَصَهْرًا وَافْضَلَ الصَّلَاةَ وَالسَّلَامَ عَلَى سَيِّدِنَا الْإِنَامِ وَالْأَلْكَامِ وَصَحْبِهِ الْعِظَامِ عَلَى الدَّوَامِ۔	پیدا فرمایا اور اس کے لیے نسب اور رشتہ ازدواج بنایا، بہترین صلوٰۃ و سلام کائنات کے آقا اور اس کی برگزیدہ آل اور اس کے صحابہ عظام پر، دائمی ہو، (ت)
---	--

زوجہ زید اس پر حرام ہو گئی اگرچہ اسے اس واقعہ شنیعہ کا علم بھی نہ ہوتا **اقول:** وباللہ التوفیق اس کی دلیل جلیل قول مولیٰ عزوجل  
وتبارک وتعالیٰ ہے:

وَرَبَّآئِكُمْ الَّتِي فِي حُجُورِكُمْ مِنْ نِسَائِكُمُ الَّتِي دَخَلْتُمْ بِهِنَّ فَإِنَّ لَكُمْ تَكْوُنُوا دَخَلْتُمْ بِهِنَّ فَلَإِنَّ جَنَاحَ عَلَيْكُمْ <sup>1</sup> ۔	تم پر حرام کی گئیں تمہاری گود کی پالیاں ان عورتوں کی بیٹیاں جن سے تم نے صحبت کی پھر اگر تم نے ان سے صحبت نہ کی ہو تو تم پر کچھ گناہ نہیں۔
--	---

اس آیہ کریمہ میں زن مدخولہ کی بیٹی حرام فرمائی اور جس طرح وصف الَّتِي فِي حُجُورِكُمْ یعنی اس کی گود میں پلنا بالاجماع شرط حرمت  
نہیں۔ مثلاً زید کسی پچیس سال والی عورت سے نکاح کرے اور اس کے پہلے شوہر سے اس کی ایک بیٹی چارہ سالہ ہو جسے گود میں پالنا درکنار  
زید نے آج سے پہلے کبھی دیکھا بھی نہ ہو تو کیا زید کو حلال ہو سکتا ہے کہ اس کی لڑکی سے بھی نکاح کر لے اور مادر دختر دونوں کو تصرف میں  
لائے لالہ الا اللہ یہ ہر گز شریعت محمد رسول اللہ صلی اللہ تعالیٰ علیہ وسلم نہیں۔ اسی طرح وصف نِسَائِكُمْ یعنی ان مدخولات کا زوجہ و منکوحہ  
ہونا بھی بالاتفاق شرط نہیں، کیا لیلیٰ و سلمیٰ ماں بیٹی دونوں جس کی کنیز شرعی ہوں اسے حلال ہے کہ دونوں سے جماع کیا کرے، مادر و دختر  
دونوں ایک پلنگ پر، عیاذ باللہ، یہ شریعت محمدی صلی اللہ تعالیٰ علیہ وسلم سے کس درجہ بعید ہے۔ حالانکہ ہر گز کنیز نِسَائِكُمْ میں داخل نہیں  
نہ ان کی بیٹیوں پر رَبَّآئِكُمْ صادق، غالباً ان حراموں کو حلال بتاتے ہوئے غیر مقلد صاحب بھی شرم کریں، تو ثابت ہوا کہ نکاح جس طرح بحکم  
تمتہ آیت فَإِنَّ لَكُمْ تَكْوُنُوا دَخَلْتُمْ بِهِنَّ تحریم دختر کے لیے کافی نہیں، یونہی شرط و ضروری بھی نہیں یعنی نہ وہ علت ہے، نہ جزء علت اب آیہ  
کریمہ میں نہ رہا مگر الَّتِي دَخَلْتُمْ بِهِنَّ یعنی ان عورتوں کی بیٹیاں جن کے ساتھ تم نے صحبت کی، معلوم ہوا صرف اس قدر علت تحریم  
ہے اور یہ قطعاً مزنیہ میں بھی ثابت کہ وہ ایک عورت ہے جس کے ساتھ اس نے صحبت کی، لاجرم بحکم آیت اس کی بیٹی اس پر حرام ہو گئی، نظیر  
اس کی اسی بیان محرمات میں ہے قولہ عز شانہ ہے۔ وَحَلَائِلُ أَبْنَائِكُمُ الَّذِينَ مِنْ أَصْلَابِكُمْ<sup>2</sup> حرام کی گئیں تم پر تمہارے ان بیٹیوں کی  
جو روئیں جو تمہاری پشت سے ہیں کہ جس طرح الَّذِينَ مِنْ أَصْلَابِكُمْ یعنی بیٹے کا اس کی پشت سے ہونا اخراج متبنی کے لیے ہے نہ کہ  
اخراج وغیرہ و

<sup>1</sup> القرآن ۲۳/۴

<sup>2</sup> القرآن ۲۳/۴

بسنہ کے واسطے، یونہی وصف حلائل یعنی بیٹے کی جور و ہونا بھی ملحوظ نہیں، بیٹے کی کنیز مدخولہ بھی ضرور حرام ہے اور وہ لفظ حلیلہ میں داخل نہیں، اور اگر اشتقاقی معنی لیجئے جو بیٹے پر حلال ہے تو اب عموم تحریم صحیح نہ رہے گا کہ بیٹے کی کنیز مطلقاً حرام نہیں جب تک مدخولہ نہ ہو، یہی حال وَأَقْهَتْ نِسَائِكُمْ<sup>3</sup> کا ہے کہ حرام کی گئیں تم پر تمہاری عورتوں کی مائیں، یہاں پر بھی وصف زوجیت قید نہیں کہ کنیز مدخولہ کی ماں بھی بدلیل مذکور بالاتفاق حرام، یعنی اسی دلیل سے وَلَا تَنْكِحُوا مَا نَكَحَ آبَاؤُكُمْ مِنَ النِّسَاءِ<sup>4</sup> (اپنے باپوں کی منکوحہ بیویوں سے نکاح نہ کرو۔) میں اگر نکاح بہ معنی عقد لیجئے تو عقد غیر قید اور بمعنی وطی لیجئے تو وہ ہمارا عین مذہب، بالجملہ ان سب مواضع میں مطمع نظر صرف مدخولہ ہونا ہے اگرچہ بلا نکاح و بس، اب دخلتمہ بہن میں مولیٰ عزوجل نے دخول حلال و حرام کی کوئی قید ذکر نہ فرمائی اور اس کے اطلاق میں دونوں داخل، تو جو مدعی تخصیص ہو دلیل پیش کرے اور دلیل کہاں بلکہ دلیل اس کے خلاف پر قائم، کیا جس نے اپنی منکوحہ سے صرف حالت حیض یا نفاس یا صوم یا اعتکاف یا احرام میں صحبت کی، اس کی بیٹی اس پر قطعاً اجماعاً حرام نہ ہوئی حالانکہ یہ دخول حرام تھا بلکہ علمائے کرام نے بہت وہ صورتیں ذکر فرمائیں جن میں دخول تو دخول، عورت ہی کو اس کے لیے حلال نہیں کہہ سکتے اور اس سے وطی بالاتفاق موجب تحریم دختر موطوہ ہو جاتی ہے مثلاً ایک کنیز دو مولیٰ میں مشترک ہے ان میں سے جو اس سے مقاربت کرے گا دختر کنیز اس پر حرام ہو جائے گی، یونہی اپنے پسر کی کنیز یا اپنی کنیز کافرہ غیر کتابیہ یا اپنی اس عورت سے مجامعت جس سے ظہار کیا اور کفارہ نہ دیا، یہ سب بالاتفاق ان عورتوں کی بنات کو حرام کر دیتی ہے حالانکہ یہ عورات سرے سے خود ہی حلال نہ تھیں۔

**اقول:** ان مسائل سے زن مظاہرہ تو استناد بالاتفاق کا بھی محتاج نہیں کہ اس پر خود قرآن عظیم دلیل شافی، ظہار بنص قرآن مزیل نکاح نہیں تو زن مظاہرہ بلاشبہ نساءکم میں داخل، اور بعد وطی دخلتمہ بہن بھی حاصل، تو قطعاً اس کی دختر کو حکم حرمت شامل، زید نے ہندہ سے نکاح کیا اور قبل صحبت ظہار کر لیا بعدہ مشغول بجماع ہوا اور کفارہ نہ دیا، کیا اس صورت میں اسے روا ہے کہ ہندہ کی بیٹی سے بھی نکاح کر لے، حاشا للہ یہ شریعت محمد رسول اللہ صلی اللہ تعالیٰ علیہ وسلم نہیں، حالانکہ بعد ظہار عورت بنص قرآن اس پر حرام ہو گئی اور جب تک کفارہ نہ دے اسے ہاتھ لگانا جائز نہ تھا، تو ثابت ہوا کہ نہ نکاح شرط نہ وطی کا بروجہ حلال ہونا لازم بلکہ مناط حرمت صرف وطی ہے اور حاصل آیت کریمہ یہ کہ جس عورت سے تم نے کسی طرح صحبت کی اگرچہ بلا نکاح اگرچہ بروجہ حرام، اس کی بیٹی تم پر حرام ہو گئی، یہی ہمارے ائمہ کرام کا مذہب، اور یہی اکابر صحابہ کرام مثل حضرت امیر المومنین عمر فاروق و حضرت علامہ صحابہ عبداللہ بن مسعود و حضرت عالم القرآن عبداللہ بن عباس و حضرت اقرؤ الصحابہ

<sup>3</sup> القرآن ۲۳/۴

<sup>4</sup> القرآن ۲۳/۴

ابی بن کعب و حضرت عمران بن حصین و حضرت جابر بن عبد اللہ و حضرت مقتیہ چار خلافت صدیقہ بنت الصدیق محبوبہ رب العالمین صلی اللہ تعالیٰ علیہ و علیہم اجمعین و جماہیر ائمہ تابعین مثل حضرات امام حسن بصری و افضل التابعین سعید بن المسیب و امام اجل ابراہیم نخعی و امام عامر شعبی و امام طاؤس و امام عطاء بن ابی رباح و امام مجاہد و امام سلیمان بن یسار و امام حماد اور اکابر مجتہدین مثل امام عبد الرحمان اوزاعی و امام احمد بن حنبل و امام اسحاق بن راہویہ اور ایک روایت میں امام مالک بن انس کا ہے رضی اللہ تعالیٰ عنہم اجمعین۔

اقول معہذا نکاح معنی وطی میں حقیقت ہے یا مجاز متعارف قال قائلکم (شاعر نے کہا)

التارکین علی طہر نساء ہم والناکحین بشطے دجلة البقرا

(بیویوں کو طہر کی حالت میں چھوڑنے والے دجلہ کے کنارے گائے سے وطی کرتے ہیں۔ ت)

وقال آخر (ایک دوسرے شاعر نے کہا)

کبکرتحب لذیذ النکاح وتہرب من صولة الناکح

(باکرہ کی طرح کہ وہ جماع کی لذت کو پسند کرتی ہے اور خاوند کے حملہ سے فرار کرتی ہے۔ ت)

تو کریمہ "لاتنکحو امانکح آباءکم" (اپنے باپوں کی منکوحہ عورتوں سے نکاح نہ کرو۔ ت) میں لا اقل محتمل تو ضرور اور امر فرج میں احتیاط واجب، تو جانب تحریم ہی غالب، بلکہ اصل فرج میں حرمت ہے۔ تو جب تک حل ثابت نہ ہو حرمت ہی پر حکم ہو گا پھر مصاہرت مصاہرت میں فرق نہیں تو نفس جماع ہی اگرچہ، بروجہ حرام بلا نکاح ہو علت تحریم رہے گا۔

<p>ولعلک ان رجعت کلباً تمہم دریت ان تقریر الدلیل علی هذا الوجه احسن مما قبل اذ لا یرد علیہ ما افادہ فی الفتح بل هو اصح عندی من کلام الاول ایضاً کما یرشدک الیہ ما ذکرته ہہنا علی ہامشہ وباللہ التوفیق۔</p>	<p>ہو سکتا ہے کہ جب آپ فقہاء کرام کے کلام کی طرف رجوع کریں تو سمجھ جائیں کہ دوسرے قول کے مقابلہ میں دلیل کی یہ تقریر زیادہ بہتر ہے کیونکہ اس پر فتح کا بیان کردہ اعتراض نہ ہو گا۔ بلکہ میرے نزدیک یہ پہلے کلام سے بھی اصح ہے جیسا کہ اس کے حاشیہ پر یہاں میرا ذکر کردہ بیان تیری رہنمائی کرے گا۔ اللہ تعالیٰ سے ہی توفیق ہے۔ (ت)</p>
--	--

مخالف کے پاس اس کی حلت پر کوئی دلیل نہیں مگر حدیث لایحرم الحرام الحلال<sup>5</sup> حرام حلال کو حرام

<sup>5</sup> سنن الکبیری للبیہقی باب الزنا لایحرم الحلال دار صادر بیروت ۱۶۹/۷

نہیں کرتا مگر یہ حدیث کس طرح مخالف کی دلیل ہو سکے جبکہ سخت ضعیف و ناقابل احتجاج ہے۔ بیہقی بائکہ انصار شافعیہ میں اہتمام شدید رکھتے ہیں اسے حدیث ام المومنین صدیقہ رضی اللہ تعالیٰ عنہا سے روایت کر کے تضعیف کر دی کہما فی التیسیر شرح الجامع الصغیر<sup>6</sup> (جیسا کہ جامع صغیر کی شرح تیسیر میں ہے۔ ت)

اقول: دلیل ضعف کو یہی کافی کہ ام المومنین خود قائل حرمت کہا تقدہم (جیسا کہ گزرات) اگر اس باب میں خود ارشاد اقدس حضور پر نور صلی اللہ تعالیٰ علیہ وسلم سنے ہوتے تو خلاف کے کیا معنی تھے لاجرم امام احمد نے فرمایا نہ وہ ارشاد اقدس سید عالم صلی اللہ تعالیٰ علیہ وسلم ہے نہ اثر ام المومنین، بلکہ عراق کے کسی قاضی کا قول ہے کہما فی الفتح<sup>7</sup> (جیسا کہ فتح میں ہے۔ ت) روایت حضرت عبداللہ بن عباس رضی اللہ تعالیٰ عنہما میں عثمان بن عبدالرحمن و قاصی ہے جو سیدنا امام حسین رضی اللہ تعالیٰ عنہ کے قاتل عمرو بن سعد کا پوتا ہے۔ امام بخاری نے فرمایا ترکوہ<sup>8</sup> محدثین نے اسے متروک کر دیا۔ امام ابو داؤد نے فرمایا لیس بشیخ<sup>9</sup> کوئی چیز نہیں۔ امام علی بن مدینی نے سخت ضعیف<sup>10</sup> فرمایا۔ نسائی و دارقطنی نے کہا متروک<sup>11</sup> ہے۔ حتی کہ امام یحییٰ بن معین نے فرمایا یکذب<sup>12</sup> جھوٹ بولتا ہے۔

اقول: یہی عثمان حدیث ام المومنین صدیقہ کا بھی راوی ہے۔ روایت ابن حبان کتاب الضعفاء میں یوں ہے:

<p>ہمیں حدیث بیان کی حسن بن سفیان نے انھوں نے اسحاق بن بہلول سے، انھوں نے عبداللہ بن نافع سے، انھوں نے مغیرہ بن اسمعیل بن ایوب بن سلمہ سے، انھوں نے عثمان بن عبدالرحمان سے، انھوں نے امام ابن شہاب زہری سے، انھوں نے</p>	<p>حدثنا الحسن بن سفین نا اسحق بن بہلول نا عبد اللہ بن نافع نا المغیرہ بن اسمعیل بن ایوب بن سلمة عن عثمان بن عبدالرحمن عن</p>
--	---

<sup>6</sup> التیسیر شرح الجامع الصغیر حرف لامکتبہ امام شافعی ریاض سعودیہ ۵۰۴/۲

<sup>7</sup> فتح القدر فصل فی بیان المحرمات مکتبہ نوریہ رضویہ کھر ۱۲۸/۳

<sup>8</sup> کتاب الضعفاء الصغیر مع التاریخ الصغیر باب العین مکتبہ اثریہ سائنگہ بل ص ۲۷۰، میزان الاعتدال حرف العین ترجمہ دار المعرفہ بیروت ۲۳/۳

<sup>9</sup> فتح القدر فصل فی بیان المحرمات مکتبہ نوریہ رضویہ کھر ۱۲۸/۳

<sup>10</sup> میزان الاعتدال حرف العین ترجمہ دار المعرفہ بیروت ۲۳/۳

<sup>11</sup> میزان الاعتدال حرف العین ترجمہ دار المعرفہ بیروت ۲۳/۳

<sup>12</sup> میزان الاعتدال حرف العین ترجمہ دار المعرفہ بیروت ۲۳/۳

<p>عروہ سے۔ انھوں نے حضرت ام المؤمنین عائشہ رضی اللہ تعالیٰ عنہا سے، انھوں نے فرمایا کہ حضور علیہ الصلوٰۃ والسلام سے سوال کیا گیا کہ کوئی شخص کسی عورت سے حرام کاری کرے تو کیا وہ اس عورت کی بیٹی یا ماں سے نکاح کر سکتا ہے۔ تو آپ نے فرمایا حرام، حلال کو حرام نہیں بناتا۔ حلال نکاح ہی حرام بناتا ہے۔ (ت)</p>	<p>ابن شہاب الزہری عن عروہ عن عائشہ رضی اللہ تعالیٰ عنہا قالت سئل رسول اللہ صلی اللہ تعالیٰ علیہ وسلم عن الرجل یتبع المرأۃ حراماً ینکح ابنتها او یتبع الابنۃ حراماً ینکح امها فقال رسول اللہ صلی اللہ تعالیٰ علیہ وسلم لا یحرم الحرام الحلال انما یحرم ماکان بنکاح حلال۔</p>
---	--

ابن حبان نے اسے روایت کر کے کہا:

<p>عثمان بن عبد الرحمن وہی وقاصی ہے ثقات سے موضوع خبریں روایت کر دیتا ہے اس سے سند لانا حلال نہیں۔</p>	<p>عثمان بن عبد الرحمن هو الوقاصی یروی عن الثقات الاشیاء الموضوعات لایجوز الاحتجاج بہ<sup>13</sup></p>
--	--

ہاں سنن ابن ماجہ میں روایت حضرت عبداللہ بن عمر رضی اللہ تعالیٰ عنہما یوں آئی:

<p>ہمیں حدیث بیان کی یحییٰ بن معلی بن عثمان بن منصور نے انھوں نے اسحاق بن محمد فروی سے انھوں نے نافع سے انھوں نے حضرت عبداللہ بن عمر رضی اللہ تعالیٰ عنہما سے کہ حضور علیہ الصلوٰۃ والسلام نے فرمایا: حرام حلال کو حرام نہیں بناتا (ت)</p>	<p>حدثنا یحییٰ بن معلی بن منصور ثنا اسحاق بن محمد الفروی ثنا عبد اللہ بن عمر عن نافع عن ابن عمر رضی اللہ تعالیٰ عنہما عن النبی صلی اللہ تعالیٰ علیہ وسلم قال لا یحرم الحرام الحلال<sup>14</sup>۔</p>
--	--

اولا اس میں اسحاق بن ابی فروہ متکلم فیہ ہیں، امام عبدالحق نے احکام میں حدیث کو ذکر کر کے فرمایا: فی اسنادہ اسحاق بن ابی فروہ وہو متروک<sup>15</sup> (اس کی سند میں اسحاق بن ابی فروہ ہے اور وہ متروک ہے، نقلہ عنہ المحقق فی الفتنح (اسے فتح میں شیخ محقق نے اس سے نقل کیا ہے۔ ت) امام ابوالفرج نے

<sup>13</sup> العلل المتناہیہ بحوالہ ابن حبان حدیث ۱۰۳۱ دار نشر الکتب الاسلامیہ لاہور ۱۳۶۲

<sup>14</sup> سنن ابن ماجہ باب لا یحرم الحرام الحلال ایچ ایم سعید کمپنی کراچی ص ۱۳۶

<sup>15</sup> فتح القدیر فصل فی بیان المحرمات مکتبہ نوریہ رضویہ سکر ۱۲۸/۳

علل متناہیہ میں فرمایا:

<p>یعنی یہ حدیث اسحاق بن محمد فروی نے بسند خود حضرت عبد اللہ بن عمر رضی اللہ تعالیٰ عنہما سے روایت کی کہ رسول اللہ صلی اللہ تعالیٰ علیہ وسلم نے فرمایا: حرام حلال کو حرام نہیں کرتا، امام یحییٰ بن معین نے فرمایا: فروی کذاب ہے۔ امام بخاری نے فرمایا محدثین کے نزدیک متروک ہے۔ انتہی</p>	<p>قد رواہ اسحق بن محمد الفروی عن عبد اللہ بن عمر عن نافع عن ابن عمر قال قال رسول اللہ صلی اللہ تعالیٰ علیہ وسلم لا یحرم الحرام الحلال قال یحییٰ الفروی کذاب وقال البخاری ترکوه<sup>16</sup>۔ انتہی۔</p>
---	--

وانا اقول: وبالله التوفیق سبحن من لاینسی (اور میں کہتا ہوں اللہ تعالیٰ سے ہی توفیق ہے پاک ہے وہ ذات جو بھولتی نہیں۔ ت) حافظین جلیلیں عبدالحق و ابی الفرج کو التباس واقع ہوا اسحاق بن ابی فروہ خواہ اسحاق فروی۔ دو ہیں: ایک اسحاق بن عبد اللہ بن ابی فروہ تابعی معاصر و تلمیذ امام زہری رجال ابوداؤد، و ترمذی و ابن ماجہ ہے۔ یہی متروک ہے، اسی کو امام بخاری نے ترکہ فرمایا کما فی تہذیب التہذیب و میزان الاعتدال وغیرہما (جیسا کہ تہذیب التہذیب اور میزان الاعتدال وغیرہما میں ہے۔ ت) تہذیب التہذیب میں ہے: قال ابوزرعہ و جماعة متروک<sup>17</sup> ابوزرعہ اور ایک جماعت ائمہ نے فرمایا: متروک ہے۔ ت) میزان میں ہے:

<p>میں نے کسی کو نہ دیکھا کہ اسے رواں کیا یعنی اس کی روایت کو کچھ بھی معتبر سمجھا ہو۔ امام ابن معین وغیرہ نے فرمایا اس کی حدیث لکھی تک نہ جائے۔</p>	<p>لم اراد امشاہ و قال ابن معین وغیرہ لایکتب حدیثہ<sup>18</sup>۔</p>
---	--

دونوں کتابوں میں ہے:

<p>امام احمد بن حنبل نے اس کی حدیث نقل کرنے سے منع فرمایا: ابراہیم جوزجانی نے کہا میں نے امام احمد بن حنبل کو فرماتے سنا کہ میرے نزدیک اسحاق بن ابی فروہ</p>	<p>نہی احمد بن حنبل عن حدیثہ و قال ابراہیم الجوزجانی سمعت احمد بن حنبل یقول لا تحل الروایة عندی عن اسحاق</p>
--	--

<sup>16</sup> العلل المتناہیہ حدیث ۰ دار نشر الکتب الاسلامیہ لاہور ۱۳۶/۲

<sup>17</sup> تہذیب التہذیب حرف الالف ترجمہ مجلس دائرۃ المعارف حیدرآباد دکن ۲۴۱/۱

<sup>18</sup> میزان الاعتدال حرف الالف ترجمہ دار المعرفۃ بیروت ۱۹۳/۱



بن ابی فروہ <sup>19</sup> -	سے روایت حلال نہیں۔
-----------------------------	---------------------

امام ترمذی نے ابواب الفرائض باب ماجاء فی ابطال میراث القاتل میں حدیث:

القاتل لایرث <sup>20</sup> بطریق اسحق بن عبداللہ عن الزہری عن حمید بن عبدالرحمن عن ابی ہریرۃ رضی اللہ تعالیٰ عنہ، روایت کر کے فرمایا ہذا حدیث لایصح واسحق بن عبداللہ بن ابی فروہ قد ترکہ بعض اہل العلم منهم احد بن حنبل <sup>21</sup> ۔	قاتل وارث نہیں ہوگا، اس حدیث کو اسحق بن عبداللہ، انھوں نے زہری انھوں نے حمید بن عبدالرحمن انھوں نے حضرت ابو ہریرہ رضی اللہ تعالیٰ عنہ سے روایت کر کے فرمایا یہ حدیث صحیح نہیں کہ اسحق بن عبداللہ بن ابی فروہ کو بہت سے اہل علم نے متروک قرار دیا ہے ان میں سے امام احمد بن حنبل ہیں۔ (ت)
---	--

ابوالفرج نے موضوعات میں حدیث:

الصبيحة تمنع الزرق <sup>22</sup> بطریق اسمعیل بن ابی عیاش عن ابی فروة عن محمد بن یوسف عن عمر وبن عثمان بن عفان عن ابیہ رضی اللہ تعالیٰ عنہ روایت کر کے کہا ہذا حدیث لایصح وابن ابی فروة متروک <sup>23</sup> (ملخصاً)	الصبيحة تمنع الزرق (صبح کو سونا زرق کی ہرکت) کے لیے مانع ہے) والی حدیث کو اسماعیل بن عیاش انھوں نے ابن ابی فروہ انھوں نے محمد بن یوسف انھوں نے عمرو بن عثمان بن عفان انھوں نے اپنے والد رضی اللہ تعالیٰ عنہ سے روایت کر کے کہا یہ صحیح نہیں کیونکہ ابن ابی فروہ متروک ہے ملخصاً (ت)
--	---

امام خاتم الحفاظ نے لالی میں اس پر تقریر فرمائی اور تعقبات میں بھی اس جرح پر جرح کی، غرض یہ بالاتفاق متروک ہے مگر یہ قدیم ہے ۱۳۶ھ میں انتقال کیا قالہ ابن ابی فدیک<sup>24</sup> (یہ ابن ابی فدیک نے کہا ہے۔ ت) یا ۱۴۴ھ میں کہا قالہ ابن سعد وغیرہ واحمد وهذا هو الصحيح<sup>25</sup> کہافی تہذیب

<sup>19</sup> میزان الاعتدال حرف الالف ترجمہ دار المعرفۃ بیروت/۱۹۳، تہذیب التہذیب ترجمہ ۴۴۹ حیدرآباد دکن ۲۴۱/۱

<sup>20</sup> جامع الترمذی باب ماجاء فی ابطال میراث القاتل میں کچھ کتب خانہ رشیدیہ دہلی ۳۲/۳

<sup>21</sup> جامع ترمذی ابواب الفرائض باب ماجاء فی ابطال میراث القاتل میں کچھ کتب خانہ رشیدیہ دہلی ۳۲/۳

<sup>22</sup> موضوعات ابن جوزی کتاب النور نوم الصبیحة دار الفکر بیروت ۶۸/۳

<sup>23</sup> موضوعات ابن جوزی کتاب النور نوم الصبیحة دار الفکر بیروت ۶۸/۳

<sup>24</sup> تہذیب التہذیب حرف الالف ترجمہ دائرۃ المعارف النظامیہ حیدرآباد بھارت/۲۴۲

<sup>25</sup> تہذیب التہذیب حرف الالف ترجمہ دائرۃ المعارف النظامیہ حیدرآباد بھارت/۲۴۲

التنزیب (جیسا کہ اس کو ابن سعد اور بہت سے حضرات نے بیان کیا ہے یہی صحیح ہے جیسا کہ تنزیب التنزیب میں ہے۔ ت) یحییٰ بن معقل نے کہ طبقہ حادیہ عشرہ سے ہیں اسے کہاں پایا۔

دوم اس کے بھائی کے پوتے اسحق بن محمد بن اسمعیل بن عبد اللہ بن ابی فروہ یہ تبع تابعین سے بھی نہیں، ان کے تلامذہ سے ہیں، رجال بخاری و ترمذی و ابن ماجہ سے، امام بخاری کے استاذ ہیں، ۳۲۶ھ میں انتقال کیا یہ ہرگز متروک نہیں، امام بخاری نے خود جامع صحیح میں ان سے روایت کی تو وہ ان کی نسبت "ترکوه" کیونکر فرماتے، ابن حبان نے انھیں ثقافت میں ذکر کیا، اور ابو حاتم وغیرہ نے صدوق کہا، البتہ کلام سے خالی یہ بھی نہیں، امام نسائی نے کہا ثقہ نہیں، امام دارقطنی نے کہا ضعیف ہیں، ائمہ مجتہدین امام بخاری پر ان سے روایت کرنے میں معترض ہیں، امام ابو حاتم نے کہا مضطرب الحدیث ہیں آنکھیں جانے کے بعد بارہا ہوتا کہ جیسا کوئی سکھا دیتا ویسے ہی روایت کرنے لگتے۔ عقیلی نے کہا امام مالک سے بکثرت وہ حدیثیں روایت کیں جن پر ان کا کوئی متابع نہیں، امام ابوداؤد نے سخت ضعیف کہا، امام الشان نے فرمایا آنکھیں جا کر حفظ خراب ہو گیا تھا، امام حافظ عبدالعظیم منذری کی ترغیب میں ہے:

<p>اسحق بن محمد بن اسمعیل بن ابی فروہ الفرووی صدوق ہے، اس سے بخاری نے اپنی صحیح میں روایت کیا ہے، اور ابو حاتم وغیرہ نے کہا یہ صدوق ہے، اس کو ابن حبان نے ثقہ راویوں میں شمار کیا ہے، اور ابوداؤد نے اس کو کمزور بتایا ہے اور نسائی نے کہا یہ ثقہ نہیں ہے۔ (ت)</p>	<p>اسحق بن محمد بن اسمعیل بن ابی فروہ الفرووی صدوق روى عنه البخاری فی صحیحہ. وقال ابو حاتم وغیرہ صدوق، و ذکرہ ابن حبان فی الثقافات و وہاہ ابوداؤد وقال النسائی لیس بثقة<sup>26</sup>۔</p>
--	---

میزان الاعتدال میں ہے:

<p>وہ مجموعی طور پر صدوق ہے اور صاحب حدیث ہے، ابو حاتم نے کہا یہ صدوق ہے اور اس کی نظر ضائع ہو گئی تھی اور بعض اوقات دوسرے کی بات مان لیتا تھا اور اس کی کتب حدیث صحیح ہیں، اور انھوں نے کبھی اس کو مضطرب قرار دیا ہے، اور عقیلی نے کہا کہ اس نے امام مالک سے کثیر روایات ذکر کیں لیکن ان کی</p>	<p>هو صدوق فی الجملة. صاحب حدیث. قال ابو حاتم صدوق ذهب بصره فربما لقن و کتبه صحیحہ. وقال مرة مضطرب. وقال العقیلی جاء عن مالک باحدیث كثيرة لا يتابع عن مالک باحدیث كثيرة لا يتابع علیها. و ذکرہ ابن حبان فی</p>
--	--

<sup>26</sup> الترغیب والترہیب باب ذکر الرواۃ المختلف فیہم الخ مصطفى البابی مصر ۵۶۷/۴

<p>تائید نہ ہوئی، اور اس کو ابن حبان نے ثقہ لوگوں میں شمار کیا ہے، اور نسائی نے کہا کہ ثقہ نہیں ہے، اور دارقطنی نے کہا کہ یہ متروک نہیں، اور ضعیف بھی کہا ہے، اور بخاری نے اس سے روایت کیا ہے اس وجہ سے امام بخاری پر طعن بھی ہوا ہے، ابوداؤد نے یوں ہی کہا اور اس کو بہت کمزور قرار دیا۔ (ت)</p>	<p>الثقات، وقال النسائي ليس بثقه، وقال الدارقطني لا يتروك، وقال ايضا ضعيف قدروى عنه البخارى و يوبخونه على هذا، وكذا ذكره ابوداؤد ووهاه جدا<sup>27</sup>۔</p>
---	--

تقریب میں ہے: صدوق، کف فساء حفظه<sup>28</sup> (صدوق ہے۔ اس کا حفظ کمزور ہو گیا تھا۔) تہذیب التہذیب میں ہے: قال البخاری مات ۲۳۶ھ<sup>29</sup> (امام بخاری رحمہ اللہ تعالیٰ نے فرمایا: وہ ۲۳۶ میں فوت ہوا۔) پر ظاہر کہ اس حدیث کے راوی بھی اسحق بن محمد فروی متکلم فیہ ہیں نہ کہ وہ اسحق بن عبد اللہ فروی متروک، بہر حال ایک موضع کلام تو اس کی سند میں یہ ہے۔

ثانیاً قول: دوسرا محل کلام اسحق مذکور کے شیخ عبد اللہ میں ہے ائمہ محدثین کا ان میں کلام معروف ہے، امام ترمذی نے باب فیمن یستقیظ بلالاً ولا یذکر احتلاماً (باب جو نیند سے بیدار ہو کر کپڑے پر رطوبت پائے مگر احتلام یاد نہ ہو۔) میں ایک حدیث ان سے روایت کر کے فرمایا:

<p>عبد اللہ کو امام یحییٰ بن سعید قطان نے نقصان حافظہ کی رو سے حدیث میں ضعیف بتایا۔</p>	<p>عبد الله ضعفه يحيى بن سعيد من قبل حفظه في الحديث<sup>30</sup>۔</p>
---	---

اسی کے ابواب الصلوٰۃ باب ماجاء فی الوقت الاول من الفضل (ابواب الصلوٰۃ، باب اول وقت کی فضیلت کے بیان میں۔) میں ہے:

<p>عبد اللہ بن عمر العمری لیس ہو بالقوی عند اهل الحديث<sup>31</sup>۔</p>	<p>عبد الله بن عمر العمري ليس هو بالقوى عند اهل الحديث<sup>31</sup>۔</p>
--	--

امام نسائی نے کہا قوی نہیں، امام علی بن مدینی نے کہا ضعیف ہیں، ابن حبان نے کہا:

<p>كان ممن غلب عليه الصلاح والعبادة حتى</p>	<p>صلاح وعبادت نے ان پر یہاں تک غلبہ کیا کہ حفظ</p>
---	---

<sup>27</sup> میزان الاعتدال حرف الالف ترجمہ دار المعرفۃ بیروت ۱۹۹/

<sup>28</sup> تقریب التہذیب حرف الالف ترجمہ دار الکتب العلمیہ بیروت ۸۲/

<sup>29</sup> تہذیب التہذیب حرف الالف ترجمہ دائرۃ المعارف النظامیہ حیدرآباد بھارت ۲۳۸/

<sup>30</sup> جامع الترمذی ابواب الطہارۃ باب فیمن یستقیظ ویری بلال الخ ایمن یعنی کتب خانہ رشیدیہ دہلی ۱۶/

<sup>31</sup> جامع الترمذی باب ماجاء فی الوقت الاول الخ ایمن یعنی کتب خانہ رشیدیہ دہلی ۲۳/

غفل عن حفظ الاخبار وجودة الحفظ للاثر فلما فحش خطوه استحق الترك <sup>32</sup> ۔	احادیث سے غافل ہوئے حدیثیں خوب یاد نہ رہیں جب خطا بجزرت واقع ہوئی ترک کے مستحق ہو گئے۔
---	---

امام احمد و یحییٰ سے ان کی توثیق کے اقوال بھی ہیں مگر قول فیصل یہ قرار پایا کہ حافظ الشان نے تقریب میں فرمایا: ضعیف عابد<sup>33</sup> (مذکور عابد ہے۔ ت)

ہاں! قول اس حدیث سے جواب کو وہی آیا کہ کریمہ و مسئلہ زن مظاہرہ کافی ظہار میں جماع حرام تھا پھر اس نے مظاہرہ کی دختر حلال کو کیونکر حرام کر دیا۔

رابعاً یہ حدیث جس طرح ابن ماجہ نے روایت کی کہ اگر کچھ قابل ذکر ہے تو یہی۔ اگر اس کے ضعف سند سے قطع نظر بھی کی جائے تو اس میں کوئی قصہ سوال اس حدیث متروک و ساقط کی طرح نہیں صرف اتنا بیان ہے کہ حرام حلال کو حرام نہیں کرتا، یہ اپنے ظاہر پر تو یقیناً صحیح نہیں، کیا اگر قلیل پانی یا گلاب میں شراب یا پیشاب ڈال دیں تو اسے حرام نہ کر دیں گے!

اقول کیا کوئی اگر زنا سے جنب ہو تو اسے نماز و قرأت و دخول مسجد و طواف کعبہ کہ حلال تھے حرام نہ ہو جائیں گے! کیا اگر کوئی ظالم کسی مظلوم کی بکری کا گلا گھونٹ کر مار ڈالے تو اس کا یہ فعل کہ اگر اپنے مال کے ساتھ ہوتا جب بھی بوجہ اضاعت مال حرام تھا اور مال غیر کے ساتھ ظلماً حرام در حرام اس حلال جانور کو حرام نہ کر دے گا! کیا اگر کوئی شخص اپنی عورت کو ایک ہفتہ میں تین طلاقیں دے خصوصاً ایام حیض میں تو اس فعل حرام در حرام سے وہ زن حلال اس پر حرام نہ ہو جائے گی! صد ہا صورتیں ہیں جن میں حرام حلال کو حرام کر دیتا ہے، تو یہ اطلاق کیونکر مراد ہو سکتا ہے، لاجرم تاویل سے چارہ نہیں کہ حرام من حیث ہو حرام، حلال کو حرام نہیں کرتا۔

اقول یعنی بول و شراب نے جو آب و گلاب کو حرام کیا نہ بوجہ اپنی حرمت کے بلکہ اس جہت سے کہ یہ نجس تھے اس سے مل کر اسے بھی نجس کر دیا، اب اس کی نجاست باعث حرمت ہوئی اور اگر کوئی شئی ظاہر حرام کسی حلال میں ایسی مل جائے کہ تمیز ناممکن ہو تو ہم تسلیم نہیں کرتے کہ وہ حلال خود حرام ہو گیا بلکہ حلال اپنی حلت پر باقی ہے اور مخلوط کا تناول اس لیے ناجائز کہ بوجہ اختلاط اس کا تناول تناول حرام سے خالی نہیں ہو سکتا یہاں تک کہ اگر جدا ہو سکے اور جدا کر لیں تو حلال بدستور اپنی حلت پر ہو کما لایخفی (جیسا کہ مخفی نہیں۔ ت) یونہی زنا سے نماز وغیرہ کو اس حیثیت سے حرام نہ کیا کہ وہ زنا ہے کہ خصوصیت زنا کو اس میں کیا دخل، بلکہ اس حیثیت سے کہ وہ

<sup>32</sup> میزان الاعتدال حرف العین ترجمہ دار المعرفہ بیروت ۴/۲۶۵

<sup>33</sup> تقریب التہذیب حرف العین ترجمہ ۰۰ دار الکتب العلمیہ بیروت ۱/۵۱۶

فرج مشتی میں ایلاج مشتی ہے وقس علی ذلک البواقی (باقی کو اس پر قیاس کر-ت) اب ہم اسے تسلیم کرتے ہیں اور حدیث ہم پر وارد نہیں، یہاں بھی عورت سے زنا کرنے نے دختر زن کو اس بنا پر حرام نہ کیا کہ وہ زنا ہے کہ خصوصیت زنا کو اس میں بھی دخل نہیں بلکہ اسی حیثیت سے حرام کیا کہ وہ وطی وادخال ہے تو "دخلتہم بہن" صادق آیا اور دختر موطوہ کی حرمت لایا تو اس حدیث ضعیف میں بھی مخالف کے لیے اصلاحت نہیں ولله الحمد۔ محقق علی الاطلاق نے فتح القدر میں یہاں بعض احادیث اپنے مذہب کی مؤیدات ذکر فرمائیں، از انجملہ،

قال رجل یا رسول اللہ انی زنیۃ بامرأة فی الجاہلیۃ افانکح ابنتھا قال لا اری ذلک ولا یصح ان تنکح امرأة تطلع من ابنتھا علی ما تطلع علیہ منھا <sup>34</sup> ۔	ایک شخص نے عرض کیا یا رسول اللہ! میں نے زمانہ جاہلیت میں ایک عورت سے زنا کیا تھا اس کی بیٹی سے نکاح کر لوں، فرمایا: میری رائے نہیں اور نہ ایسا نکاح جائز ہے کہ تو بیٹی کی اس چیز پر مطلع ہو جس چیز پر اس کی ماں کی مطلع تھا۔
--	--

اقول نیز اس کے مؤید ہے وہ حدیث کہ غایہ سمعانیہ میں حضرت ام ہانی بنت ابی طالب رضی اللہ تعالیٰ عنہما سے روایت کی حضور سید المرسلین صلی اللہ تعالیٰ علیہ وسلم نے فرمایا:

من نظر الی فرج امرأة بشهوة حرمت علیہ امہا وبننتھا <sup>35</sup> ۔	جو کسی عورت کی فرج کو شہوت سے دیکھے اس پر اس عورت کی ماں اور بیٹی حرام ہو جائیں،
---	--

دوسری حدیث میں ہے:

ملعون من نظر الی فرج امرأة وبننتھا <sup>36</sup> ۔	ملعون ہے وہ جو کسی عورت اور اس کی بیٹی دونوں کی فرج دیکھے۔
--	--

عبدالرزاق نے اپنی مصنف میں حضرت ابراہیم نخعی رضی اللہ تعالیٰ عنہ سے روایت کی:

نظر الی فرج امرأة وبننتھا لم ینظر اللہ الیہ یوم القیامة <sup>37</sup> ۔	جو کسی عورت اور اس کی دختر دونوں کی فرج دیکھے اللہ تعالیٰ روز قیامت اس پر نظر رحمت نہ کرے۔
---	--

<sup>34</sup>فتح القدر فصل فی بیان المحرمات نوریہ رضویہ ستمبر ۱۲۹/۳

<sup>35</sup>البنایہ شرح الهدایہ فصل فی نکاح المحرمات مکتبہ امدادیہ مکرمہ ۲/۱۲

<sup>36</sup>البنایہ شرح الهدایہ فصل فی نکاح المحرمات مکتبہ امدادیہ مکرمہ ۲/۱۲

<sup>37</sup>کنز العمال بحوالہ مصنف عبدالرزاق حدیث ۰ موسسة الرسالة بیروت ۱۲/۵۷

نیز مصنف عمران بن حصین رضی اللہ تعالیٰ عنہما سے ہے:

فی الذی یزنی بامر امرأته قال حرمتا علیہ <sup>38</sup> ۔ واللہ تعالیٰ اعلم۔	یعنی اپنی ساس سے زنا کرنے والے کی نسبت فرمایا کہ اس پر ساس اور عورت دونوں حرام ہو گئیں۔
--	---

اس حرمت کے پیدا ہونے سے مرد و زن کو جدا ہو جانا اور اس نکاح فاسد شدہ کا فسخ کر دینا فرض ہو جاتا ہے مگر خود بخود نکاح زائل نہیں ہو جاتا، یہاں تک کہ شوہر جب تک متارکہ نہ کرے اور بعد متارکہ عدت نہ گزرے عورت کو روا نہیں کہ دوسرے سے نکاح کرے، اور قبل متارکہ شوہر کا اس سے وطی کرنا حرام ہوتا ہے مگر زنا نہیں کہ نکاح باقی ہے، ولہذا اس وطی سے جو اولاد پیدا ہو صحیح النسب ہے ایسے نکاح کے ازالہ کو جو الفاظ کہے جائیں طلاق نہیں بلکہ متارکہ کہلاتے ہیں اگرچہ بلفظ طلاق ہوں یہاں تک کہ ان سے عدد طلاق کم نہیں ہوتا، درمختار میں ہے:

بحرمة المصاهرة لا یرتفع النکاح حتی لا یحل لہا التزوج بآخر الابد المتاركة وانقضاء العدة والوطی بہا لا یكون زنا <sup>39</sup> ۔	حرمت مصاہرہ سے نکاح ختم نہیں ہوتا لہذا دوسرے شخص سے نکاح نہیں کر سکتی جب تک خاوند متارکہ نہ کرے اور عدت نہ گزر جائے، اس دوران اگر خاوند نے وطی کی تو وہ زنا نہیں ہوگا۔ (ت)
---	--

ردالمحتار میں ہے:

قال فی الذخیرة ذکر محمد فی نکاح الاصل ان النکاح لا یرفع بحرمة المصاهرة والرضاع بل یفسد حتی لو وطئها الزوج قبل التفریق لا یجب علیہ الحد اشتبه علیہ ولم یشتبہ <sup>40</sup> ۔	ذخیرہ میں ہے امام محمد رحمہ اللہ تعالیٰ نے اصل یعنی مبسوط کی بحث نکاح میں ذکر فرمایا کہ حرمت مصاہرت اور حرمت رضاعت کی بنا پر نکاح ختم نہیں ہوتا بلکہ فاسد ہوتا ہے لہذا اگر خاوند نے تفریق سے قبل وطی کر لی تو اس پر زنا کی حد نہیں ہوگی۔ اس کو کوئی اشتباہ ہو یا نہ ہو۔ (ت)
---	---

اسی میں ہے:

قال فی الحاوی والوطئی فیہا لا یكون زنا	حاوی میں ہے کہ اس مدت میں وطی کو زنا نہ کہا جائے گا
--	---

<sup>38</sup>کنز العمال بحوالہ مصنف عبدالرزاق حدیث مؤسسة الرسالة بیروت ۱۶/۱۶۱

<sup>39</sup>درمختار کتاب النکاح فصل فی المحرمات مطبع مجتہدی دہلی ۱۸۸/۱

<sup>40</sup>ردالمحتار کتاب النکاح فصل فی المحرمات دار احیاء التراث العربی بیروت ۲/۲۸۳

لانہ مختلف فیہ وعلیہ مہر المثل بوطئہا بعد الحرمة ولاحد علیہ ویثبت النسب <sup>41</sup> ۔	کیونکہ یہ بات مختلف فیہ ہے جبکہ بیوی کے حرام ہونے کے بعد وطی کرنے سے مہر مثل لازم ہوگا اور بچہ ہو تو اس کا نسب ثابت ہوگا اور اس پر حد زنا نہ ہوگی۔ (ت)
--	--

اسی میں ہے:

فی البزازیہ المتارکة فی الفاسد بعد الدخول لاتکون الایقول کخلیت سبیلک اوترکتک ومجرد انکار النکاح لایکون متارکة امالو انکر وقال ایضاً اذہبی وتزویجی کان متارکة والطلاق فیہ متارکة لکن لاینقص بہ عدد الطلاق <sup>42</sup> ۔	بزازیہ میں ہے کہ فاسد نکاح میں دخول کے بعد متارکہ صرف زبانی ہو سکتا ہے، مثلاً یہ کہے میں نے تجھے نکاح سے آزاد کیا، یا یوں کہے میں نے تجھے چھوڑ دیا، اور صرف سابقہ نکاح سے انکار کو متارکہ نہ کہا جائے گا، ہاں اگر نکاح کے ساتھ یہ بھی کہے کہ جا نکاح کر، تو متارکہ ہو جائے گا۔ اور اس موقع پر طلاق دینے سے متارکہ ہو جائے گا لیکن اس سے عدد طلاق کم نہ ہوگا۔ (ت)
--	--

اور یہیں سے ظاہر ہوا کہ اس حالت میں اگر شوہر نے نہ چھوڑا اور ناجائز طور پر ہندہ سے وطی کرتا رہا اور اولاد ہوئی تو وہ اولاد اپنے ماں باپ دونوں کی وارث ہے، ماں کی وارثت تو ظاہر کہ اولاد زنا بھی اپنی ماں کی میراث پاتی ہے کیا نصوا علیہ والمسألة فی الدر وغیرہ (جیسا کہ فقہاء کرام نے اس پر نص کی ہے اور یہ مسئلہ دروغیرہ میں ہے۔ ت) اور باپ کی وارثت یوں کہ ابھی منقول ہو چکا کہ ایسی حالت کی اولاد ولد الزنا نہیں صحیح النسب ہے، ہاں زن و شوہر ایک دوسرے کے وارث نہ ہوں گے۔ واللہ سبحانہ وتعالیٰ اعلم وعلمہ جل مجدہ اتم واحکم۔

<sup>41</sup> رد المحتار باب المحرمات دار احیاء التراث العربی بیروت ۲۸۳/۴

<sup>42</sup> رد المحتار باب المحرمات دار احیاء التراث العربی بیروت ۲۵۱-۵۲/۴